
Shri Bharata Tatparya Sangraha Stotram

ಶ್ರೀ ಭಾರತ-ತಾತ್ಪರ್ಯ-ಸಂಗ್ರಹಸ್ತೋತ್ರಂ

Document Information



Text title : Shri Bharata Tatparya Sangraha Stotram

File name : bhAratatAtparyasangrahasstotram.itx

Category : major_works, appayya-dIkShita

Location : doc_z_misc_major_works

Author : Appayya Dixit

Transliterated by : Rama Prakasha ramaprakashak at gmail.com

Proofread by : Rama Prakasha ramaprakashak at gmail.com

Latest update : October 12, 2019

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 24, 2024

sanskritdocuments.org



ಶ್ರೀ ಭಾರತ-ತಾತ್ಪರ್ಯ-ಸಂಗ್ರಹಸ್ತೋತ್ರಂ



ಶ್ರೀಬಾದರಾಯಣಮುನಿಃ ಸ್ವಯಮೇವ ವಿಷ್ಣುಃ
ಪಾರ್ಥಚ್ಛಲಾತ್ತಮಧಿಕೃತ್ಯ ಕೃತೇ ಪ್ರಬಂಧೇ .
ತಸ್ಯಾಪಿ ನಿತ್ಯಮಹಿತಂ ಶಶಿಭೂಷಣತ್ವಾಂ
ಆಮ್ರೇಡಯನ್ ಗುರುರದರ್ಶಯದಾದಿ ತತ್ತ್ವಂ .. 1..
ಮೋಹಾಭಿಭೂತಮಖಿಲಂ ಜಗದಾವಿರಿಂಚಂ
ತ್ವಾಮೇಕಮೇವಂ ಭಗವನ್ ರಹಿತಂ ಚ ತೇನ .
ವಿಖ್ಯಾಪ್ಯಮಂಕಣಕ ದಿವ್ಯಕಥಾನುಷಕ್ತ್ಯಾ
ತ್ವಾಂ ಬ್ರಹ್ಮತೇನ ಚ ಮುನಿಃ ಸ್ಫುಟಯಾಂಬಭೂವ .. 2..
ಸಸ್ಮಾಚ್ಚ (ತಸ್ಮಾಚ್ಚ) ಮೋಹತದಭಾವಕೃತಾದ್ವಿಶೇಷಾತ್
ಜನ್ಮಸ್ಥಿತಿ ಪ್ರಲಯ ಭಾಗಖಿಲಂ ತ್ವದನ್ಯತ್ .
ತತ್ಕರ್ತೃವಸ್ತು ಪರಮಂ ತ್ವಮಿತಿ ಪ್ರಬೋಧಂ
ಜಾತಂ ವಿಭಾವಯತಿ ತಸ್ಯ ತದೀಯ ವಾಚಾ .. 3..
ಕೈಲಾಸಶೈಲಶಿಖರೇ ಹರಿಪಾರ್ಥದೃಷ್ಟಂ
ತ್ವಾಂ ಬ್ರಹ್ಮನಾಥ ಪರಮಂ ಸಮುದೀರ್ಯ ಸಾಕ್ಷಾತ್ .
ತಲ್ಲಕ್ಷಣಂ ತ್ವಯಮನನ್ಯತದೀಯ ಧರ್ಮಂ
ಕ್ರಾಂತೇ ಕಿಯಚ್ಚ ಭವತಿ ಸ್ಫುಟಮಾಚಚಕ್ಷೇ .. 4..
ನಾರಾಯಣಸ್ಯ ಸುಚಿರಂ ತ್ವದುಪಾಸಕಸ್ಯ
ಯತ್ಪ್ರಹ್ಮಭಾವಮವದತ್ತವ ಭಾವನಾಪ್ತಂ .
ಯತ್ತೇ ಸ್ತುತಿಂ ತದುದಿತಾಂ ಪರಭಾವಗರ್ಭಾಂ
ತ್ವಾಂ ಬ್ರಹ್ಮ ತೇನ ಚ ಮುನಿಃ ಸ್ಫುಟಯಾಂಚಕಾರ .. 5..
ಮೂಲಂ ಕೃಷ್ಣೋ ಬ್ರಹ್ಮ ಚ ಬ್ರಾಹ್ಮಣಾಶ್ಚೇತ್
ಯಾದಾವೇವಂ ಬ್ರಹ್ಮಭಾವಂ ಮಹೇಶ .
ಪಾರ್ಥಾನಾಂ ತೇ ನಿತ್ಯಸಂರಕ್ಷಕಸ್ಯ
ವ್ಯಾಸಸ್ತತ್ರೋದ್ಘಾಟಯಾಮಾಸ ಶಂಭೋ .. 6..
ಬ್ರಹ್ಮಾ ವಿಷ್ಣುಶೃಂಕರಶ್ಚೇತಿ ದೇವಾಃ
ಕರ್ತಾರೋ ಯೇ ಸರ್ಗರಕ್ಷಾಲಯಾನಾಂ .

ತೇಷಾಂ ಸೃಷ್ಟಿಂ ಸಂಹೃತಿಂ ಚ ತ್ವದೀಚ್ಛಾ
 ಧೀನಾಮೂಚೇ ದ್ಯೋತಯನ್ ಬ್ರಹ್ಮತತ್ತ್ವಂ .. 7..
 ವಿಶಾಲಾಕ್ಷಸ್ಥಾನುದ್ರ್ಘಿಣತನಯಃ ಸಂಹರಣಕೃತ್
 ಸರೋಜಾಕ್ಷಕ್ರೋಧಪ್ರಭವ ಇತಿ ವೈಶೇಷಿಕಪದಂ .
 ವಿಭೂತಿತ್ವಜ್ಞಪ್ತ್ಯೈ ಕಿಮಪಿನಿಹಿತನ್ನಾಥ ನಿಯತಂ
 ನಿಕರ್ಷೋಕ್ತಿಸ್ತಾಭ್ಯಾಂ ಭವತೈತಿಬುದ್ಧಿಂ ನಿರಸಿತುಂ ..
 ಯತ್ರೇದೃಶಂ ನಾಸ್ತಿ ವಿಭೂತಿ ರುದ್ರತಾ
 ವಿಜ್ಞಾಪಕಂ ನಾಥ ವಿಶೇಷಕಂ ಪದಂ .
 ಸಾಽಪಿ ಸ್ವಧರ್ಮ ಗೃಹಮಾನವೈಶಸಾತ್
 ಸರ್ವೇಶ್ವರಂ ತ್ವಾಂ ನನಿಕರ್ಷಗೀಸ್ಪೃಶೇತ್ .. 9..
 ಗೀತಾಸುಗೂಢಮುದಿತಂ ಭವತಃ ಪರತ್ವಂ
 ನೈವಸ್ಫುಟಂ ತದತ ಏವ ಹಿ ಸವ್ಯಸಾಚೇ .
 ಗೀಧಾರ್ಥಮೇವ ಸಹಸಾಪುನರಪ್ಯಪೃಚ್ಛತ್
 ತಬೋಧನಾರ್ಥಮುದಿತಾ ಹರಿಣಾನುಗೀತಾ .. 10..
 ತಮೇವ ಚಾದ್ಯಂ ಪುರುಷಂ ಪ್ರಪದ್ಯೇ
 ತ್ಯುದೀರಿತಂ ಯನ್ಮಧುಕೈಟಭದ್ವಿಷಾ .
 ತಮೇವ ಸರ್ವಾನ್ ಭ್ರಮಯಂತಮೀಶ್ವರಂ
 ಮಹಾಫಲಾಪ್ತ್ಯೈ ಶರಣಂ ವ್ರಜೇತಿ ಯತ್ .. 11..
 ಏತೇನ ಕೃಷ್ಣಸ್ಯ ಸಮಂ ಮುಮುಕ್ಷುಣಾ
 ಸ್ವಾರಾಧನೀಯಃ ಪ್ರತಿಭಾಸತೇ ಪರಃ .
 ಸರ್ವಸ್ಯ ಚಾಹಂ ಹೃದಿಸನ್ನಿವಿಷ್ಟೇ
 ತ್ಯಾದ್ಯೈಸ್ತು ವಿಷ್ಟುಃ ತದುದೇತಿಸಂಶಯಃ .. 12..
 ಇತ್ಥಮಸ್ಯ ಯದಿ ಸಂಶಯೋ ಭವೇತ್
 ಅನ್ಯಥಾಗ್ರಹಣಮೇವ ವಾ ಪುನಃ .
 ನಾಗ್ರಹೀನ್ಮದುಪವಿಷ್ಟ ಏವಂ
 ಇತ್ಯಗ್ರಹಂ ಹರಿರವೋಚದುತ್ತರೇ .. 13..
 ಉಕ್ತ್ವಾ ಚ ಸಂಶಯವಿಪರ್ಯಯೋಃ ನಿರಾಸಂ
 ಚಕ್ರೇ ಹರಿಶ್ಚತುರಯಾ ದ್ರುತಮುಕ್ತಿಭಂಗ್ಯಾ .
 ಶಕ್ಯಂತದದ್ಯ ನ ಮಯಾ ಭಣಿತುಂ ಯಥೋಕ್ತಂ
 ಯೋಗಾಧಿರೂಢಮನಸಾ ನ ಬಹಿದ್ವೃಶೇತಿ .. 14..
 ಅಧುನಾ ತದುಪಾಸ್ಯ ಸಂಶಯಾದ್ಯಪಗಚ್ಛತ್ಪ್ರತಿ ಸೌಹೃದಂ ಸ್ಮರನ್ .
 ಇತಿ ಹೋಕ್ತಮಿಹಶ್ರುತಮ್ಮಯೇತ್ಯುಪದೇಶ್ಯೇ ಕಿಯದಾಹ ತತ್ರ ಸಃ .. 15..

ತಸ್ಯ ಸ್ಥಿರೀಕರಣಮಾತ್ಮನಿ ಪೂರ್ವವೃತ್ತಂ
 ಸ್ವಸ್ಯೈವ ಬುದ್ಧಿಮನಸೀ ದ್ವಿಜದಂಪತೀ ಚ .
 ಕೃತ್ವಾನುಯೋಜನತದುತ್ತರಯೋರನುಕ್ತ್ವಾ
 ವಿಖ್ಯಾಪ್ಯ ತದ್ವಿವರಣಂ ಚ ಚಕಾರ ಶೌರಿಃ .. 16..
 ಅಗ್ರೇತತ್ತ್ವಂ ಪರಂ ಕಿಂ ತ್ವಹಮಪಿ ಚ ಕುತಃ ಸರ್ವ ಭೂತಾನಿ ಚೇತಿ
 ಪ್ರಶ್ನೇಶಿಷ್ಯಸ್ಯ ತಸ್ಮೈ ಗುರುಕೃತಮಖಿಲಂ ಬ್ರಹ್ಮತತ್ತ್ವೋಪದೇಶಂ .
 ಮೋಕ್ಷಂ ಶಿಷ್ಯಸ್ಯ ಚೋಕ್ತ್ವಾ ಪುನರಪಿವಿಜಯೇ ನಾನುಯುಕ್ತೋ ಗುರುಃ ಕಃ
 ಶಿಷ್ಯೋವೇತಿ ಸ್ವಮೇವೇಶ್ವರಗುರುಮವದತ್ ಸ್ವಸ್ಯಚಿತ್ತಂ ಸ್ವಶಿಷ್ಯಂ .. 17..
 ಬ್ರಹ್ಮಣ್ಯೇವಂ ಸ್ವಚೇತೋ ಮಿಯಮನಸಮುಪಸ್ಥಾಪಿತಂ ಗ್ರಂಥಿಮೋಕ್ಷಂ
 ಸ್ವೇನೈವೋಕ್ತಂ ವಿಮೃಶ್ಯ ಪ್ರಪದನವಚನಂ ತತ್ಪ್ರತೀತಾರ್ಥನಿಷ್ಠಂ .
 ಯತ್ತತ್ಸರ್ವಸ್ಯಚಾಹಂ ಹೃದಿಮುಖವಚನಂ ತತ್ಪುನಶ್ಯಾಸ್ತದೃಷ್ಟಯಾ
 ಇತ್ಯೇವಂ ಪಾರ್ಥೋಽವಗಚ್ಛೇದಿತಿವಿವೃತಿರಕಾರ್ಯತ್ರ ಗೀತಾಶಯಸ್ಯ .. 18..
 ತಚ್ಚ ಬ್ರಹ್ಮಪ್ರಪತ್ಯಾಸ್ಪದಸುರರಿಪೋಃ ಈಶ್ವರತ್ವಂ ನ ಚಾನ್ಯಃ
 ನಾಹಂ ಕಂಚ್ಚಿತ್ಪ್ರಪದ್ಯೇ ವಿಬುಧಮಿತಿವಚಃ ಶ್ರೋತುರುತ್ಕೃಷ್ಟಭಕ್ತ್ಯೈ .
 ಸೇವಂತೇ ನೀಲಕಂಠಂ ಪರಿಮಿತಫಲದಂ ನ ಪ್ರಬುದ್ಧಚಾ ಇತೀದಂ
 ಬ್ರಹ್ಮೈಕ್ಯಧ್ಯಾತೃ ವಿದ್ವದ್ವಿಷಯಮಿತರಥಾ ನಾಸ್ತಿ ಭೂಯೋನುರೋಧಃ .. 19..
 ಇತ್ಥಂ ಚಕ್ರೇ ಭಾರತಂ ಯಃ ಪ್ರಬಂಧಂ
 ವ್ಯಕ್ತ್ಯಾ ವ್ಯಾಸಶ್ಯಾಂಭವೋತ್ಕರ್ಷವರ್ಷೀ .
 ಧ್ವನ್ಯಧ್ವನ್ಯಧ್ವನ್ಯ ಮೂರ್ಧನ್ಯ ಧನ್ಯಸ್ತಂ
 ಶೌರಿಂ ತತ್ಪಾಕ್ಷಿಣಂ ಚಾನತೋಽಸ್ಮಿ .. 20..
 ಇತಿ ಶ್ರೀಅಪ್ಪಯ್ಯದೀಕ್ಷಿತವಿರಚಿತಂ ಶ್ರೀಭಾರತತಾತ್ಪರ್ಯಸಂಗ್ರಹಸ್ತೋತ್ರಂ
 ಸಂಪೂರ್ಣಂ .

Encoded and proofread by Rama Prakasha ramaprakashak at gmail.com

Shri Bharata Tatparya Sangraha Stotram

pdf was typeset on March 24, 2024

Please send corrections to sanskrit@cheerful.com

